

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	भाद्र 29, मंगलवार, शाके 1944-सितम्बर 20, 2022 <i>Bhadra 29, Tuesday, Saka 1944- September 20, 2022</i>	

भाग-1(ख)

महत्वपूर्ण सरकारी आजायें।

राजस्थान राज्य पथ परिवहन निगम, मुख्यालय, जयपुर

कार्यालय-आदेश

जयपुर, जुलाई 22, 2020

संख्या मुख्या./कार्मिक/1-सी/F-बोर्ड एजेण्डा/20/324 :- निगम संचालक मण्डल के निर्णय सं. 14/2010 पर परिवहन विभाग राजस्थान सरकार की अनुमति से आदेश सं. 590 दिनांक 25.6.2010 के द्वारा राजस्थान राज्य पथ परिवहन निगम के मृत कर्मचारियों के आश्रितों को नियुक्ति देने हेतु अनुकम्पात्मक नियुक्ति विनियम-2010 तुरन्त प्रभाव से लागू किया जाकर उक्त विनियम के बिन्दु सं. 5 में आश्रित की शैक्षणिक अहर्ताओं के अनुसार और सेवा की अन्य शर्तें पूर्ति करने पर निगम मण्डल के अभिलिखित निर्णय सं. 55/2013 दिनांक 30.07.13 की पालना में जारी आदेश क्रमांक 1367 दिनांक 06.08.2013 द्वारा वेतनमान सं. 1 से 9 तक के निम्न पदों पर नियुक्ति दिये जाने का प्रावधान निहित किया गया था:-

1. सहायक यातायात निरीक्षक (केवल एमबीए/बीबीए/पीजीडीएम योग्यताधारी)
2. संगणक (केवल एमसीए/बीसीए योग्यताधारी)
3. उप भण्डार निरीक्षक (मैकेनिकल/इलेक्ट्रिकल/ऑटोमोबाईल में डिप्लोमा/डिग्रीधारी)
4. चालक
5. परिचालक
6. आर्टिजन ग्रेड।।।
7. कनिष्ठ सहायक (केवल महिला आश्रित)
8. च.श्रे.कर्मचारी- केवल आश्रिता विधवा पत्नी के लिये (यदि अन्य वैध आश्रित/आश्रिता उपरोक्त पदों पर नियुक्ति की पात्रता नहीं रखता/रखती हों, ऐसे प्रकरणों में विधवा आश्रिता पत्नी को चतुर्थ श्रेणी कर्मचारी के पद के लिये भर्ती/पदोन्नति शिड्यूल में वर्णित पात्रता कक्षा 5 वीं उत्तीर्ण में शिथलन देते हुए अभिमुक्ति रखा जायेगा।)

निगम में प्रशासनिक/वाहन संचालन व्यवस्था सुचारू बनाये रखे जाने, वर्तमान में अधीनस्थ/सहायक कर्मचारियों की कमी को देखते हुए तथा वर्तमान परिप्रेक्ष्य में इस पर पुनर्विचार हेतु प्राप्त निर्देशों की अनुपालना में निगम का कार्य एवं कार्य की प्रकृति Round the clock संचालन व्यवस्था से जुड़ी होने के फलस्वरूप उच्च शैक्षणिक योग्यता प्राप्त पुरुष आश्रितों को कनिष्ठ सहायक एवं केवल आठवीं व नवीं उत्तीर्ण पुरुष आश्रितों को च0श्रे0कर्मचारी के पद पर अनुकम्पा नियुक्ति दिये जाने हेतु निगम संचालक मण्डल की बैठक दिनांक 19.05.2020 में प्रस्तुत प्रस्ताव सं. 10/290/220/2020 से प्रस्तुत किया गया। प्रस्तुत प्रस्ताव पर अभिलिखित निर्णय सं. 28/2020 अनुसार निगम के मृत कर्मचारियों के पुरुष आश्रितों को कनिष्ठ सहायक एवं चतुर्थ श्रेणी कर्मचारी के पद पर अनुकम्पा नियुक्ति दिये जाने हेतु लिये गये निर्णय/अनुमोदन दिये जाने के क्रम में अनुकम्पात्मक नियुक्ति विनियम-2010 के **बिन्दु सं. 5-पदों का चयन** में निम्नानुसार जोड़ा जाता है।

5. पदों का चयन-

कला, वाणिज्य, विज्ञान, विधि एवं अन्य संकाय से स्नातक/ स्नाकोत्तर उत्तीर्ण पुरुष आश्रितों को उनके द्वारा अर्जित की गयी उच्च शिक्षा के अनुसार कनिष्ठ सहायक के पद पर, तथा केवल आठवीं एवं नवी कक्षा उत्तीर्ण पुरुष आश्रितों को च0श्रे0कर्मचारी के पद पर अनुकम्पा नियुक्ति दिये जाने की स्वीकृति प्रदान की जाती है।

नवीन जैन,
अध्यक्ष एवं प्रबन्ध निदेशक।

राज्य केन्द्रीय मुद्रणालय, जयपुर।